

አንጻራቂ ወተሃደራዊ ዓወታት ወያኔ ናበይ ገዱ ፡

አብ ፈለማ ምጃማር ወራር ኢትዮጵያን ኤርትራን አብ ልዕሊ ህዝቢ ትግራይ ፡ አብ ዘቅራብኹዎ ጽሑፍ እቲ ኹናት ብዓወት ሓይልታት ምክልኻል ትግራይ (ም.ሓ.ት) ክፍጸም ምኅኑ ገለጹ ነይረ ። እዚ ከኣ ህዝቢ ትግራይ አብ መሬቱን አብ መንነቱን ንዝመጸ ወራር ሓይሊ ክምክቶን አብ መወዳእታ ከኣ ግዜ ይንዋሕ ይሕጸር ተዓዋቲ ምኅኑ ዘጠራጥር ጉዳይ ስለ ዘይነበረ ። ምክንያቱ ሰውራ ኤርትራ ሕያው አብነት ስለ ዝኾነ። እዚ ተረኺቡ ዘሎ ዓወት ግን ብከምዚ ዓይነት ብቁልጡፍ ክፍጸም እዩ ዝብል እምነት ግን ዝኾነ ሰብ ዝነበሮ ኣይመስለን ። እንጂራ ሓጎሶኹም ! ኣመዘገቡኩምዎ ዘሎኹም ዓወታት ክትዕቅቡ ከኣ ናይ ብዙሓት ተሰፋን እምነትን እዩ ።

እዚ ዓወታት እዚ ክገልጸልና ዝክእል ሰለስተ ነጥብታት ክንርዳእ ንክእል ።

ቀዳማይ ፡ ህዝቢ ትግራይ ዝጠምሮ ሓደ ቛንቛ ፡ሓደ ባህሊ፡ሓደ ሰነ ኣእምራዊ ኣታሕሳሰባን ጆኦግራፊካዊ ኣቀማምጣን ይውንን ። ከምኡ እውን ካብ ሕሉፍ ታርኽ ናይ ኣክሱማውያን ነገሶታት እተወርሰ ሕላገት ናይ ኒሕን ቆራጽነትን ልዑል ሞራል ኣሰኒቁዎም ኣሎ ። ህዝቢ ትግራይ ልዕሊ ኩሉ ካብ እምነታቱ ሃገሩ ንቅሚት ይሰርዕ ። እዚ ተውህቦ እዚ ስለ ዝውንን ፡ወራር ኢትዮጵያ ኤርትራን አብ ዝመጸሉ ፡ ከም ሓደ ኣካል ኾይኑ ፣ብሓደ ተላዒሉ ክምክትን ኣገረምቲ ዝኾኑ ዓወታት ኣንጻር ወረርቲ ሓይልታት ከመዘግብ ተራእዩ ። ከምዚ ውሁብ ዝኾነ ጸጋታት ዝውኑኑ ህዝብታት ዓለምና እንተኾነ እውን ፡አብ ወተሃደራውን ፡አብ ፖለቲካውን ፡ አብ ቁጠባውን ስሉዎ ዝኾነ ዓወታት ከመዘግቡ ተራእዮም እዮም ። ብጣዕሚ ወሳኒ ናይ ዕብዩት መሳርሒ እዩ ።

ካልኣይ ፡ ንሓይልታት ምክልኻል ትግራይ አብዚ ኹናት እዚ ዝመርሑ ዘለው ጀነራላት ፣ አብ ሓርነታዊ ቃልሲ ትግራይ እተመከሩን አብ ብሱል ዕድሜ ዘለውን ኢዮም ። ብተወሳኪ እተወልዱሉ ኣቀማምጣ መሬት፡ ጎሶታቱን ረባታቱን ክሊማን ደሚርኻ ዘሎዎም ኣፍልጦ ወሳኒ ናይዚ ወተሃደራዊ ዓወታት የንጻባርቕ ። ልዕሊ ኩሉ ግን ናይ ህዝብን ሰራዊትን ልዑል ሞራል ወሳኒ ተራ ኣሎዎ ።ብመንጸር ናይዚ ማእከላይ መንግስቲ ኢትዮጵያ አብ 2018 አብ ሰልጣን ዝመጸ ኮረኒል ዓቢይ ኣሕመድ ዓሊ ተመክሮ ዘይብሉ ፣ ነዛ ኢትዮጵያ እትብሃል ሃገር ክመርሕ ዘይበቁዕ ፡ አብ መንጎ ሓቅን ሕሶት ደረት ዘይፈለ። አብ ሰልጣን ክጸንሕ ንብዙሓት ኣኣሲሩን ኣቅቲሉን ከይኣክሎ ፡ ነቲ ፈደራላዊ ሰራዊት ከኣ፡ ነቶም ምኡራት ዝነበሩ መራሕቲ ኣባሪሩ ፡ ቡቶም ተመክሮ ዘይብሎ ገሊኦም አብ ግዜ ሓርነታዊ ቃልሲ ህዝቢ ትግራይ እተማረኹ ጀነራላት ደቂ ኦሮሞ ክመርሕዎ ኣዚዙ ይርከብ ።

ሳልሳይ ፡ በዚ አብ ኢትዮጵያ ማዕቢሉ ዘሎ ናይ ብሔራት ጽልእታትን ፡ ብርዱእ ሕሉፍ ታሪካዊ ምክንያታትን፣ ዝኾነ ዜጋ ንብሔሩን ንወገኑን ንመሬቱን ከም ዝሓሰብ እምበር ኢትዮጵያ እትብሃል ሃገር ከም ቀዳምነታቱ ከይገበረ ክህጽን ክዓብን ጸኒሑ ። ስለዚ እዚ ሰራዊት እዚ ድልዩትን ሞራላን ስለ ዘይብሉ አብ ኹናት ዝብርትዓሉ ግዜ ንክሃድም ጸገም የብሉን ።ስለዚ ብሕጻረት ምኡራት መራሕቲ ኹናትን ፡ እቲ ሰራዊት ከኣ አብ ዘይምልኮቶ ክልል ከይዱ ክዋጋእ

እውን ድልየት ስለ ዘይብሉ ክሰዓር ናይ ግድን እዩ። እዚ ሕጂ ንርእዮ ዘሎ ናይ ክልላት ሰራዊት ኣብ ጎኒ ኣምሓራ ተሰሊፉ ዝብል ሓበሬታ ፡ ዝዚ ተመስጊቡ ዘሎ ዓወት ኹናት ናይ ሓምት ክሃሲ ዝክእል ኣይኾነን ። ምክንያቱ እቲ ኹናት ቁሩብ ምስ ጸዕጺዔ ናብ ዝመጹሉ ክልል ክሃድም እዮም ። መንግስቲ ኢትዮጵያ ኣብዚ ቀረባ ጊዜ ናይ ዕጥቅን ሰንቅን ጸበባ ከጋጥሞ እዩ ። ብጊዜ መንግስቲ ሃይለማርያም እውን ኢትዮጵያ ሓደ ምክንያት እተሰዓረትሉ ደኽኦ ሰራዊታ ክትቅልብ ስለ ዘይክኣለት እዩ ።

ቀንዲ ዝዚ ኹናት ክባራዕን ኣበርክቶ ካብ ዝገበሩ እቶም ኣብ ኤርትራ ዓስኪሮም ዝከበሩ መራሕቲ ጉንባት ሻውዓተ ዝብሃሉ ኣቶ ኣንዳልካቸው ጽገን፣ ዶክተር ብርሃኑ ነጋን እዮም ። እዞም ክልተ ሰባት ምስ ኢሳያስ ኣፈውርቂ ዝከበሮም ዝምድና ዓባይ ኢትዮጵያ ናይ ምፍጣር ባህግን ሕልምን ነይሩዎም ፡ እዚ ከኣ ካብቲ ድልየትን ሕልምን ኢሳያስ ኣፈውርቂ ዝፍለ ኣይኾነን ብተወሳኪ እዞም ክልተ ሰባት ኩቱር ጽልኢ ኣብ ልዕሊ ወያነ ሓርነት ትግራይ ነሩዎም ። ክልቲኦም ማእሰርቲ ወያኔ ጠዒዖም እዮም ፡ እቲ ቀንዲ ምክንያቱ ግን፣ ወያኔ ፈደራላዊ ሕጊ መንግስቲ ብምትእትታው ነቶም ተጨቓኖም ዝከበሩ ብሔራትን ብሔረሰባትን ኢትዮጵያ ርእሶም ከማሓድሩ ገይሩዎም ፡ በዚ ከኣ ብሔር ኣምሓራ ነቲ ንዊሕ ዘመናት ሓዞም ዝጸንሑ ስልጣን መንግስቲ ኢትዮጵያ ተሓዲጎም ስለ ዝኾኑ ። ስለዚ ወያኔ ዓንቓፊት ናይዚ ኻኣባዊ ዝሕሰብ ዘሎ ፕሮጀክት ስለ ዝኾነት ፣ ብከመይ ክትጠፊእ ኣሎዎ ዝብል መርሓ ግብሪ ኣቶ ኣንዳልካቸው ካብ ኣቶ ኢሳያስ ኣፈውርቂ እተዋህቦ ሰነድ ንኮረኒል ዓቢይ ከም ዘረከቦ ኣብ ኣዳባባይ ክልጹዎ እዩ ። እምበኣር ካብዚ ጅሚርካ እቲ ናይ 2018 ውፁል ሰላም ከምቲ ናይ ናቤል ናይ ሰላም ሸማገለ እተገንዘብዎ ኣብ መንጎ ኤርትራን ኢትዮጵያን ሰላም ንፍጣር ዘይኾነሰ ብከመይ ገርካ ንወያኔ ከቢብካ Game Over ትብል እዩ እቲ መደብ ነይሩ ። እዚ ከኣ ከመይ ገይሮም ንህዝቢ ትግራይ ካብ ገጽ መሬት ምጥፍኡ ወይ ከኣ ን100 ዓመት ንድሕሪት ምምላሱ እዩ እቲ ተግባር ዝምስክሮ ። ካብዚ ኣታሓሳሰባ እዚ ተበጊሰካ እቲ ወያኔ ኣብ ልዕሊ ሰሜን እዝ ዝወሰድዎ ሰጉምቲ እዋናውን ቁትዕን ነይሩ ። ምክንያቱ ኮረኒል ኣቢይን ፡ ኢሳያስ ኣፈውርቅን ብዘይ ምክንያቱ ጉዳይ ኣብ ከባቢ መሬት ትግራይ ካብ ርሓቅን ቀረባን ሰራዊት እናምጽኡ ከሰፍሩዎ እንክልዉ ፡ ምስቲ ዝከበረ ኩነታት መንግስቲ ትግራይ ኣቀዲሙ ሰጉምቲ ምውሳድ ናይ በላሕቲ ኣእምሮ ተግባር እዩ ።

ነጻ ሃገረ ትግራይ ምምስራት ፡

ኣብ ቀርኒ ኣፍሪካ ሰላም ክነግስ ነጻ ሃገረ ትግራይ ክትፍጠር ኣሎዎ ። ኢትዮጵያ እትብሃል ሃገር ንልዑላውነት ኤርትራ ክትፈልጥ ምጽባይ ከምቲ ህበይ ሰማይ ከይትወድቅ ኣንቓሪሩ ሰማይ እናጠመታ ዝሓድር ዝመስል ጽውጽዎይ እዩ ። ኢትዮጵያ ልዑላውነት ኤርትራ ክትፈልጥ ኣሎዎ ዝብሉ ምሁራት ምስማዕ ፣ ነቲ ደረቕ ሓቂ ክቅብሉ ዘይምክኣሎም ኣብ ሕልሚ ዝከበሩ ምህላዎም ትርጉም ። ብኣንጻሩ ህዝባዊ ወያኔ ሓርነት ትግራይ ብሩዳእ ምክንያት ክሳብላ ሎሚ መሰል ርእሰ ውሳኔ ናይ ህዝቢ ኤርትራ እተቀበለ እንኮ ውድብ እዩ ። ብሰንኪ እዚ መገርጸም ከኣ ኢትዮጵያውን ብዘይ ወድብ ኣትሪፍኩምና እናበሉ መዓልታዊ ጸለመ ከም ዝቅበሉ ኩሉ ዝፈልጦ ሓቂ እዩ። ሓደ ብኢትዮጵያውያን ዝልዓል ሕቶ ኣሎ ፡ ንሱ ከኣ ህወሓት ንምንታይ ንወድብ ዓሰብ

ክውሐባ ዘይሓተት ዝብል ኣሎ ። ብወገነይ ክርእዮ እንከሎኹ ፡ ኢትዮጵያ ወናኒት ወደባት ምስ እትኸውን ፡ ትግራይ ተሰማዕነትን ተቀባልነትን ዘይብላ ትኸውን ፡ ስለዚ እቲ ሕቶ ናይ ነጻ ሃገረ ትግራይ ናይ ምምሰራት ይምህምን ። ሕጂ ግን ነጻ ሃገረ ትግራይ ናይ ምምሰራት መድረኽ ዝቀረበ ይመስል ኣሎ ።

መንቀሊ ወይ መበገሲ ናይዚ ዝኻየድ ዘሎ ኹናት እቲ ኣብ ባድመ 1998 ዝጀመረ ምርጻም ናይ ክልተ ስነ ሕሳባትን ድልየታትን ናይ ኢሳያስ ኣፈወርቅን ናይ ህዝባዊ ወያኔ ሓርነት ትግራይ እዩ ። ኢሳያስ ኣፈርወቂ ኣብ 1991 ኢትዮጵያ ክገዘእ ተራእዩዎ ፈደረሽን ወይ ኮንፈደረሽን ክብል ፡ መለስ ዜናዊ ከኣ ነጻነት ኤርትራ ተራእዩዎ ረፈረንዱም ክግበር ተሓባቢሩ ። ስለዚ ምክንያታ ኹናት ባድመ ከምዚ ኣብ ታሕቲ ተገለጹ ዘሎ እዩ ።

ኢሳያስ ኣፈወርቂ ኣብ ተጋድሎ ኤርትራ ዝተጸንበረ ነታ ብተጋድሎ ሓርነት ኤርትራ እተምራሕ ዝነበረት ህዝባዊት ውድብ ናይ ኣሰላም ኾይና ስለ እተራእዩቶም፡ ምስ ዝለኣኩዎ መሳፍንቲ ኢትዮጵያ እናተደገፈ ከትጠፊእ ተቐሊሱ፡ ኣብ 1982 ከኣ ተግባሩ። ልክዕ ኢሳያስ ኣፈወርቂ ነቲ ዝወፈረሉ ዕላማ ብዕቲብ ኩሉ ግዜ ኣብ ውሑስ ቦታ ኾይኑ እዩ ዝከታተሎ ዝነበረ ኣብ ህወቱ ክመጽ ዝክእል ሓደጋ ከኣ ኣይነበረን ። ኢሳያስ ኣፈወርቂ ተጋድሎ ህዝባዊ ግምባር ዘይፈልጥዎ ምስ መንግስቲ ኢትዮጵያ ብዙሕ ርክባት ይገበር ነይሩ ። ንኣብነት ሻለቓ ዳዊት ወልደገርኪስ ከም ዝብሎ ምስቶ ዕልዋ ዝመርሑ ጀነራት ደርጊ ኣብቲ ክምስረት ተሓሲቡ ዝነበረ ግዚያዊ መንግስቲ ኢትዮጵያ ከኣቱ ተሰማሚዑ ቶክሲ ድው ክብል ገይሩ ክምዝነበረ ይፍለጥ ። ተጋ መሰፍን ሓጎስ እውን ኣብ ሚዳ እንከለዉ ምስ ኢትዮጵያ ብኮንፈደረሽን ክንዕርቅ ዝብል ቦጮቅ ክብል ከም ዝሰምዖ ይገለጽ ። ኢሳያስ ኣፈወርቂ እቲ ዝሓልፎ ናብ ኢትዮጵያ ምጽንባር ምስ ድልየታት መራሕቲ ውድብ ህግሓኤ ህዝቢ ኤርትራን ከምኡ እውን ውድብ ህወሓት ምሉእ ነጻነት ኤርትራ ይደግፉ ስለ ዝነበሩ ብኩሉ እቲ ድልየታት ኢሳያስ ኣብ ኣብ ረጽሚ ይኣቱ ነይሩ ኣሎን ከኣ ። ኣብ ኣኼባ ለንደን እውን ኤርትራን ኢትዮጵያን ብኮንፈደረሽን ንሓሙሽተ ዓመት ክጸንሓን ፡ ናይቲ ኮንፈደረሽን መራሕ ንሱ ክኸውን ዘቅረዞ ጠሉብ ፡ ብመለስ ዜናዊ ተነጽጉ ፡ ኤርትራ ብረፍረንዱም ነጻ ክትወጹእ ተውሲኑ ። ስለዚ ኢሳያስ ኣፈወርቂ ንመደባቱ ኣብ እተናወሐ መድረኽ ከተግብሮ ደኺመ ከይበለ ንህዝቢ ኤርትራ በጃ እናገበረ መጀመርያ ኣብ 1991 ኣብ ኣዲስ ኣባባ ከይዱ ክንዮ ዶባት ከምዘሓሰብ እንታይ ከምዘደለ ገለጹዎ እዩ ። እንደገና ኣብ 2018 ኣብ ማእከል ኢትዮጵያ ከይዱ “ ሓደ ህዝቢ ኢና ፡ ክልተ ህዝቢ እዮም ዝብል ዓሻ ዘይፈልጥ እዩ ፡ ወሲኩ ከኣ ኣይከሰርናን ንብረትና ኣምልስና ኣሎና “ ፡ ብታሕጉስ ልቡ እናሃረመ ምልእ ዓለም ተግዚባቶ ። ስለዚ ኣብዚ ክንግንዘቦ ዘሎና ህዝቢ ኤርትራን ውድባቱን ከምኡ እውን ውድብ ወያኔ ሓርነት ትግራይ ናይ ህዝቢ ኤርትራን መሰል ርእሰ ውሳኔ ክእምኑ እንከለዉ ፣ ንበይኑ ኢሳያስ ኣፈወርቂ ንኤርትራ ናብ ኢትዮጵያ ክሕውሳ ክሳብ ሎሚ ኣብ ቃልሲ ኣሎ ። እዚ ብዕለት 11/4/2020 ኣብ ትግራይ ዝጀመረ ኹናት ፡ ንኢሳያስ ኣፈወርቂ ቂሙን ጽልኡን ኣብ ልዕሊ ህዝቢ ትግራይ ውድቡን ዘውጸኡሉን፣ ነቲ ምስ ኢትዮጵያ ክገበር ዝብህግ ኮንፈደረሽን ከኣ መንግሥቲ ዝጸርገሉ ገይሩ ፣ ትሑዝ ጉዳይ ገይሩ ተረዲኡዎ ነይሩ ። ኩናት ከኣ ብዘይ ናይ መውጽኢ እሰትራተጂ ክትጅምሮ ሓደገኛ እዩ ። ምክንያቱ ምስ ተጀመረ ኣበይን መዓለን ከምዘውዳእ ኣይፍለጥን እዩ ። ሕጂ ከኣ ኢሳያስ ኣፈርወቂ እከይ መደባቱ ኣብ ልዕሊ ህዝቢ

ትግራይ ብክፍል ፈጸሙ ግን ምሉእ ሰዕረት አንኒፋዎ ናብ ኤርትራ ተመለሱ አሎ። ክድቅስ እዩ ማለት ግን አይኾነን ።

ቡቲ ካልእ ሸክ ነጻ መንግስቲ ትግራይ ክትፍጠር ፡ ነጻ መንግስቲ ኤርትራ ክትህሉ ናይ ግድን እዩ ። ተጋሩ ቃልሲ አብ ዝጀመረሉ ነጻ ኤርትራ ዋሕስ ናይ ነጻ ትግራይ ምዃና አቀዲሞም ዝአመኑሉን ዝተበገሱሉን እዩ ። ንኣብነት አቦይ ሰብሓት ነጋ” ንኤርትራ ክውርር ዝመጽእ ሓይሊ እንተሎ ምስ ህዝቢ ኤርትራ ኾይና” ክንምክቶ ኢና ኢሎምን ይሮም ። ተጋድልቲ ወያኔ ትግራይ ናብ ሳሕል ወሪዶም አብ ጎኒ ህግ ብምዃን ብአሸሓት ሰንሎኪምን ተሰዊኦን እዮም። ምክንያቱ ህልውና ህግ ንቀጻልነትን ህሉውናን ህወሓት አማራጺ ክተምጽአሉ ዘይከአል ጉዳይ እዩ ። እዚ እናተገብረ ግን አብ መንጎ ህግ ወያነን ሸግራት አይነበሩን ማለት አይኮነን ። ህግ ንወያኔ ንሰኹም ካብ ኢትዮጵያ ክትንጸሉ አይትክእሉን ጉዳይኩም አብ ውሽጢ ዓባይ ኢትዮጵያ ክፍታሕ አሎዎ ክትብል ፡ ንሶም ከአ ፍቲሕ እንተደለና መን እዩ ፍቲሕ ዝክልክለና ክብሉ ይሰምዑ ነይሮም ። ካብዚ ናይ ክልቲአም ምልልስ ከም እንግንዘቦ ፡ ኢሳያስ አፈወርቂ ሕልሙ ዓባይ ኢትዮጵያ ስለ ዝከበረ ንወያኔ አብ ኢትዮጵያ ክጸንሑሉ መሰል ዮብልኩምን ክብሎም ይርኤ ።ብዘኾነ ወያኔ አብዘን ዝሓለፈ 30 ዓመታት አብ ትግራይ ብዙሓት ናይ ቁጠባን ናይ ዋዕናን ናይ ትምህርትን ትኻላት ክሃንጹ እንከለዉ ኩሉ ግዜ ግን አብ ልዩም ነጻ ዝኮነት ሃገረ ትግራይ አብ ሕልሞም ተደኹና ትርኩብ ጸኒሓን አላን። ኩሉ ግዜ ንኹናት ዕጡቓትን ድሉዋትን ኾይኖም ጸኒሖ ።

ብኻለእ ወገን ወያኔ አብዘን ዝሓለፈ 30 ዓመታት ጉድለታት ነይሩዎም ፡ እዩ ። ንኢሳያስ አፈወርቂ ብእገዳ ዓጽዮም ከምዝመውት ንምግባር ዝገሸዎ መንገዲ ፍሬ ክህብ አትኻእለን ። እዉ ብሓደ ወገን ድክመታት ናይቲ ደምበ ተቓውሞ ነይሩ ፡ ቡቲ ካልእ ወገን ከአ ወያኔ ምትእትታው እናገበሩ ነቲ አብ አዲስ ዓሰኪሩ ዝከበረ ደምበ ተቃወም ክለምስ ግይሮም እዮም ። ስለዚ እዚ ክርኤ እንተ ኹይኑ ወያኔ ክልተ መንታ መንግዲ ሒዞም ይኹዱ ነይሮም ። ሓደ ከምቲ አብ ላዕሊ ዝገለጽኩዎ ዘዩወላውል ዕላዊ መርግጽ አብ ልዑላውነት ኤርትራ ክኸውን እንከሎ ፡ ቡቲ ካልእ እቲ አብ ኤርትራ ንኢሳያስ አፍወርቂ ዝትክእ አካል ካብቲ ደምበ ተቃወሞ ብአራኢያን ተምሰልን አታሕሳስባን ወያኔ ክህነጽ ጸዕሪ ከካይዱ ተራእዮም ፣ ግን ክሰልጦም አይከአለን ። እዚ ከአ ካብ ኤርትራ ናብ ኢትዮጵያ ዑቅባ ክሓቱ ዝመጹ ፍሉጣት ኤርትራውን እናመልሙ ገንዘብን ቦታ ታዕሊም እናሃቡ ፈቲኖም አይተዓወቱን ። አብዚ ክበርህ ዘለዎ ህወሓትን ኤርትራውያን ውድባት ኢሳያስ አፈወርቂ ከልግስ እናደለዩ ናይ ሓባር ክዕውቶም ዝክእል እስትራተጂ ከውጽኡ አይከአሉን ። በዚ ከአ ኢሳያስ አፈወርቂ ዝዚ ዕድል እዚ ተዋቂሙ ትማሊ ንኤርትራ አዕኒዮ ፡ ሎሚ ከአ አብ ትግራይ ዝክአሎ አዕኒዮ አሎ ።

መራሕቲ ወያኔ አብ አዲስ ብዘጋጠሞም ፖለቲካዊ ሰዕረት ፡ አብ መቀለ ተመሊሶም ብቅዋም መሰረት ፡ ዕውት ምርጫ ወከልቶም ንፈደረላዊ ባይቶ መሪጸም ፡ ድሕሪ ምርጫ ኩነታት ምስ መዘኑ ኢሳያስ አፍወርቅን ዓቢይ አሕመድን ተሻራኾም ካብ መሬት ክዋፍኡዎም አብ ምድላው ከም ዘኾኑ ተረዲኦም ። እዚ ከበባ እዚ ከአ ከምቲ ጸላእቶም ዝቀየሰዎ አይኮነን ። ወያኔ እተን ቀዳሞት ሰሙናት ናይቲ ኹናት ድሕሪ ምጽማም ካብ ከተማታት እንሰሓብ ብምግባር

ሓይሎም ካብ ጉድት ከድሕኑ ከኢሎም ። ኣብ ወርሒ 6 /2021 ከኣ ከም ብሓዲሽ ወተሃድራዊ ስርርዕ ገይሮም ተመሊሶም ንወረርቲ ሓይልታት ጸራሪጎም ኣሸሓት ምውታትን ምሩካትን ብምግባር ዳርጋ ንመላእ ትግራይ ሓራ ገይሮም ኣሎው። ምሓት ነቶም ወረርቲ ሓይልታት ኣብቲ ቅድሚ 11/4/2020 ዝነበሮም ቦታ ክምለሱ ጸዊዖም ። እቲ መጸዋዕታ ምስ ዘይቅበሉ ከኣ ብሓይሊ ክጽረጉ ምዃናም ተገሊጹሎም ጸኒሑ። እዞም ወረርርቲ ሓይልታት ነቲ መጸዋዕታ ስለ ዘይተቀበሉ እቲ ኹናት ይቅጽል ኣሎ ።

ኣብዚ መድረኽ እዚ እቶም ቀንዲ መራሕቲ ምክልኻል ሓይልታት ትግራይ ብስለት ፖለቲካ ዘለዎም ይመስሉ ። ምክንያቱ እቲ ኢሳያስ ኣፈወርቂ ኣብ መንጎ ህዝቢ ኤርትራን ትግራይን ነባሪ ጽልኢ ክፈጥር ዝገብሮ ዘሎ ናይኹናት ሜላ፣ ንጎረ ገዲፎም ኣክብሮት ናይ ህዝቢ ኤርትራ ከምዘለዎም ገሊጾም ። ኣብ ጉዳይ ኤርትራ ዝገለጽዎ ርእይቶታት ጽቡቅ እምበር ጉድኣት ኣይረኣኩሉን ። ዝኮነ ሕቅነት ከኣ ብግብሪ ስለ ዝምዘን ፣ ብሓፈሻዊ እቲ ዝብሉዎ ዘለዉ ኣብ ግብሪ ከንጸባርቅዎ እሞ ንዝምድናታት ህዝብታት ኤርትራን ትግራይን ብሩህ መጻኢ ክህሉዎ ይገብር ።

ኣብዚ ክበርህ ዘሎዎ ኤርትራ ብዙሕት ብሔራትን ቛንቛታትን ዘለዎ ሃገር እዩ ትግራይ ኣይኮነትን ። ስለዚ እቶም በዚ ናይ ህዝቢ ትግራይ ዓወታት ደስ ደስ ዝበለና ፣ እሞ ኣቶ ገታቸው ረዳ እንተ ደሊና ኣስመራ ክንከይድ ኢና ዝበሎ ከም ውዳእ ወሲድኩም ኣስመራ ንክከይድ እትጽውዑ ቁሩብ ርግኦ በሎ ። ኤርትራ ነጻ ሃገር እያ ፣ እንተኾነ ሕማቕ ኣጋጣሚ ኾይኑ ብሓደ ብዕሉግ ሰብ ትምራሕ ኣላ ። ስለዚ ካብ ፈታዊና ይኹን ጸላኢና ዝኾነ ወራር ክመጸና እንከሎ ፣ ከምቲ ግዜ ቻልሲ ዘመስከርናዮ ፣ ሕጂ እውን ክንድግሞ ኢና ። እዚ ከኣ ከምዚ ሕጂ ህዝቢ ትግራይ ኣንጻር ወረርቲ ሓይልታት ዝገበሮ ዘሎ ዝፍለ ኣይኾነን ። ስለዚ ኣብ መንጎ ህዝቢ ትግራይን ህዝቢ ኤርትራን ነባሪ ሰላም ክህሉ መንግስቲ ትግራይ ዶብ ኤርትራ ክሰግሩ የብሎምን ። ከምቲ ፕረሲደንት ሃገሪ ትግራይ ዝበሎ ፣” ናይ ኢሳያስ ኣፈውርቂ ጉጂሊኡን ምእላይ” ንኤርትራውያን ዝግደፍ መሰሪሒ እዩ።

ባድመ

ኹናት ባድመ ኢሳያስ ኣፈወርቂ መደባቱ ከም ዝወጠኖ ክሰልጦ ስለ ዘይከኣለ ፣ ዝወልዎ ኹናት እዩ ። እቲ ኹናት ተላዒሉ እንተ ዘይኾነ ኣብ ምንታይ ኹነታት ምሃሎና ? ከምቲ ብዙሕ ግዜ እተገልጸ ፣ ባድመ ኣብ ኢድ ተሓኤ ነይራ ። ህወሓትን ህግሓኤ ብሸርክና ኣብ ልዕሊ ንተሓኤ ኹናት ብምክፋት ናብ ሱዳን ክትእቱን ብረታ ንመንግስቲ ሱዳን ክተውርድ ተገዲዳ ። ህግሓኤ 1982 ጀሚራ ንባድመ ንህወሓት ገዲፋትላ ። ኣብ ግዜ ረፈረንዱም እቶም ኣብ ባድመ ዝነበሩ ኤርትራውያን ከም ኣብ መሬት ኢትዮጵያ ዝነበሩ ዘለዉ ኾይናም ተመዝጊቦምን ኣድሚጾምን ። እዚ እቲ ኩሉ ህዝቢ ኤርትራ ዝፈልጦ ሓቂ እዩ ። እቲ ኩሉ ሰብ ዘይተጸበዮ ኹናት ተወሊዑ መንእሰያት ካብ ክልቲኡ ሸነክ ከም ቀጽሲ ረጊፎም ። እቲ ጉዳይ ኣብ ይግባይ ዘይብሃሎ ፍርዲ ተመሪሑ ፣ እቲ ፍርዲ ቤት ከኣ ባድመ ናይ ኤርትራ ምዃና ወሲኑ ። ከምኣ እውን እቲ ፍርዲ ቤት ኤርትራ ጀማሪት ኹናት ምዃና ከኣ ወሲኑ ። ኢትዮጵያ ነቲ ውሳኔ ኣይፍጽምን በለት ። ዕስራ ዓመት ከኣ ሓሊፉ ። ሕጂ ከኣ ኣብዚ ሓዲሽ ኹናት ኣብ መንጎ ክልል

ትግራይን ፈደራል መንግሥት ኢትዮጵያ ንርከብ ። ኣብ መንጎ ኤርትራን ትግራይ/ ኢትዮጵያ ሰላም ክሰፈን ጉዳይ ዶብ ብውሳኔ ኮሚሽን ዶብ ክፍታሕ ይግባእ ። እዚ ሕጂ ዘሎ ኹናት ብኸመይ መዓሰን ከም ዝዘዘም ተራእዮ፣ እቲ ዝመጽእ ምዕብልናታት ምክትታትል የድሊ ።

ኣብ መወዳኣታ ፡

ኣብዚ ኹናት እዚ ኢሳያስ ኣፈወርቂን ፡ ዓቢይ ኣሕመድን ተሳቢሮም እዮም ። ህዝቢ ትግራይን ሓይልታት ምክልኻሉን ተዓዊቶም እዮም ። ሰለዚ ህዝቢ ትግራይ ዓወታቱ ክዕቁብን ነቲ ሕሱምን ጨካንን ዝኮነ ኢሳያስ ኣፈወርቂ ክውገድ ብዕቱብ ብልፍንቲ ምስ ተቓወምቲ ኤርትራውያን ክውግን ኣሎዎ ። ዝመጸ ሓይሊ ይምጸእ ንኤርትራውነት ከፍርሰን ክትክእን ዝክእል ሓይሊ የለን። ኣብ መንጎ ኤርትራውያን ተጋሩን ጽልእን ሁውከትን ዝሰብኩ ኣሎው ። እንተኮነ ዝበዘሕ ህዝቢ ኤርትራን ትግራይን ምትእምማ ብምፍጣር ነባሪ ሰላም ዝብህግ ህዝቢ እዩ ።

ክብርም ግረነት

8/21/21